



**ශ්‍රී ලංකා සංවර්ධන පරිපාලන ආයතනය**  
இலங்கை அபிவிருத்தி நிர்வாக நிறுவகம்  
SRI LANKA INSTITUTE OF DEVELOPMENT ADMINISTRATION



**இலங்கை கணக்காளர் சேவை உத்தியோகத்தர்களுக்கான முதலாவது வினைத்திறன்காண் தடைதாண்டல் பரீட்சை 2019(I)**

காலம் 03  
மணித்தியாலங்கள்

அறிக்கை எழுதுதலும் முகாமைக்கு தகவல் வழங்குதலும் - 08

විභාග අංකය  
Index No / சுட்டெண்

- ஐந்து (05) வினாக்களுக்கு மாத்திரம் விடையளிக்க.

1. பின்வரும் பிரச்சினைக்கு தாங்கள் முன்வைக்கும் தீர்வுகள் மற்றும் அதன் போது எழக்கூடிய சவால்கள் என்பவற்றைக் குறிப்பிட்டு அறிக்கையொன்றைத் தயாரிக்க.

05 இலட்சத்துக்கும் அதிகமான சேவைப்பெறுநர்களுக்கு சேவை வழங்கும் அரசாங்கத் திணைக்களமொன்றின் சேவைகளைப் பெற்றுக்கொள்வதற்காக நாளாந்தம் பெருமளவு சேவைப் பெறுநர்கள் திணைக்களத்திற்கு வருகைத்தருகின்றனர். அதே போன்று பல்வேறு தகவல்களை கோரி மற்றும் பிரச்சினைகளை முன்வைத்து அதிகமான தொலைப்பேசி அழைப்புக்கள் திணைக்களத்திற்கு நாளாந்தம் வருகின்றன. கடந்த காலத்தில் நிலவிய கொரோனா பெருந்தொற்று நிலமை மற்றும் போக்குவரத்து வசதிகள் தடைப்பட்ட காரணத்தினால் பணிக்கடமைகள் பெருமளவு கிடப்பிலுள்ள பின்னணியில் சேவைப் பெறுநர்களின் கோரிக்கைகள் மற்றும் தொலைப்பேசி அழைப்புக்களுக்கு பதில் அளிக்க முன்னுரிமை வழங்கப்படுவதால் நாளாந்த கடமைகள் தேக்கம் அடைவதற்கு பிரதான காரணமென ஒவ்வொரு பிரிவுக்கும் பொறுப்பான பதவிநிலை உத்தியோகத்தர்களினால் மாதாந்த முன்னேற்ற மீளாய்வுக் கூட்டத்தின் போது சுட்டிக்காட்டப்பட்டது. இது தொடர்பில் கவனம் செலுத்திய தங்களது நிறுவனத் தலைவர் திணைக்கள சேவை வழங்கலை துரிதப்படுத்துவதற்காக தகவல் தொழில்நுட்ப முறைகளைப் பயன்படுத்த முடியுமான முறைகள் தொடர்பில் ஆய்வொன்றை மேற்கொண்டு அவசரமாக அறிக்கையொன்றை சமர்ப்பிக்கும் பொறுப்பை தங்களுக்கு வழங்கியுள்ளார்.

(20 புள்ளிகள்)

2. வருடாந்த இடமாற்றத்தின் அடிப்படையில் நிதிப் பிரிவில் பணியாற்றும் அபிவிருத்தி மற்றும் முகாமைத்துவ சேவை உத்தியோகத்தர்கள் 10 பேர் அளவில் நிதிப் பிரிவுக்கு வெளியே இடமாற்றம் பெற்றுச்சென்றுள்ளனர். அவர்களுக்குப் பதிலாக புதிய உத்தியோகத்தர்கள் தங்களது பிரிவில் சேவைக்கு சமூகமளித்துள்ளனர். அமைச்சின் மிகவும் வேலைப்பழுமிக்கப் பிரிவான நிதிப் பிரிவில் கடமைக்கு சமூகமளித்த உத்தியோகத்தர்களில் பெரும்பான்மையானவர்கள் அரசாங்க சேவையில் முன் அனுபவம் அற்றவர்களாவர். எனவே, அந்த உத்தியோகத்தர்களுக்கு “நிதிப் பிரிவினால் மேற்கொள்ளப்படும் பிரதான செயற்பாடுகள் மற்றும் அப்பணிகளை நிறைவேற்றும் போது தங்களது பொறுப்பு” எனும் தலைப்பில் பயிற்சி விரிவுரையொன்றை நிகழ்த்த தாங்கள் கருதுமிடத்து அந்த உரையில் உள்ளடக்கப்பட வேண்டிய அடிப்படையான உள்ளடக்கத்தை வரைவுசெய்க.

(20 புள்ளிகள்)

3. புதிய கணக்காளராக பிரதேச செயலகமொன்றில் கடமைக்கு வந்த தாங்களுக்கு பிரதேச செயலாளர், ஓய்வூதியத்தை கூடுதலாக செலுத்தல் மற்றும் ஓய்வூதியத் திருத்தங்களை தயாரிப்பதில் தாமதம் நிகழ்வது தொடர்பில் கிடைக்கப்பெற்ற முறைப்பாடுகளுக்கு துரிதமாக கவனம் செலுத்தி ஏற்புடைய பிரச்சினைகளை தீர்ப்பதற்கான செயன்முறையொன்றை தயாரிக்குமாறு கடிதம் மூலம் அறிவித்துள்ளார். அந்தப் பிரச்சினைகள் தொடர்பில் தாங்கள் முன்னெடுக்க உத்தேசிக்கும் நடவடிக்கைகள் குறித்தும் எதிர்காலத்தில் இவ்வாறான பிரச்சினைகள் எழுவதை குறைப்பதற்கும் தங்களது முன்மொழிவுகளை உள்ளடக்கி பிரதேச செயலாளருக்கு சமர்ப்பிப்பதற்காக கோப்புக் குறிப்பொன்றை தயாரிக்க.

(20 புள்ளிகள்)

4. தங்களது அமைச்சினால் பொதுமக்களுக்கு வழங்கப்படும் சேவைகளை மிகவும் வினைத்திறனுடன் நிறைவேற்றுவதற்கு அமைச்சுக்கு சொந்தமான சுற்றுலா விடுதிகளை ஒதுக்குதல் மற்றும் பல்வேறுபட்ட அனுமதிப்பத்திரங்களுக்கு பணம் செலுத்தல் அமைச்சின் இணையத்தளத்தினூடாக மேற்கொள்வதற்கு ஏற்ற வகையில் புதிய முறையொன்று தயாரிக்கப்பட்டுள்ளது.

எவ்வாறெனினும், கணக்காய்வுப் பிரிவினால் கணக்காய்வு வினவல் சமர்ப்பிக்கப்பட்டு அங்கு அவதானிப்புச் செய்யப்பட்டுள்ள விடயம் யாதெனில், ஏற்புடைய காசு வருமதிகள் தொடர்பில் வங்கிக் கூற்றுக்கள் மற்றும் கணினி அமைப்பினூடாக பெற்றுக்கொள்ளப்பட்ட அறிக்கைகள் என்பவற்றுக்கு மத்தியில் ஒன்றுக்கொன்று வித்தியாசம் காணப்படுவதாக அறிக்கையிடப்பட்டுள்ளது. எனவே, இந்த வித்தியாசங்கள் மீண்டும் நிகழ்வதை தடுப்பதற்கு பொருத்தமான உள்ளக கணக்காய்வு நிகழ்ச்சித்திட்டமொன்றை வரைவுசெய்க.

(20 புள்ளிகள்)

5. கடந்த 05 வருட காலப்பகுதியில் அமெரிக்க டொலருடன் ஒப்பிடும் போது இலங்கை ரூபாவின் போக்கு பின்வரும் வரைபின் மூலம் காட்டப்பட்டுள்ளது. இந்தத் தரவுகளை பகுப்பாய்வு செய்து மேற்படி நிலமையில் இலங்கைக்கு முகம்கொடுக்க நேரிடும் எதிர்கால சவால்கள் மற்றும் அதற்காக அரசாங்க துறை முன்னெடுக்க வேண்டிய நடவடிக்கைகள் குறித்து முகாமைத்துவ அறிக்கையொன்றை தயாரிக்க.


(20 புள்ளிகள்)



6. கடந்த சில வருடங்களாக இலங்கையினால் செலுப்பட வேண்டியிருந்த கடன் தொகைப் பற்றிய வரைபொன்று கீழே காட்டப்பட்டுள்ளது. அங்கு குறிப்பிடப்பட்டுள்ள நிதித் தரவுகளைப் பயன்படுத்தி எதிர்காலத்தில் இலங்கைக்கு முகம் கொடுக்க நேரிடும் எதிர்மறையான தாக்கங்கள் மற்றும் அவற்றுக்கு தாங்கள் வழங்கும் தீர்வுகள் என்பவற்றை உள்ளடக்கி பகுப்பாய்வு அறிக்கையொன்றைத் தயாரிக்க.

(20 புள்ளிகள்)

#### ஆரசாங்கத்தினால் செலுத்த வேண்டிய கடன்



7. கணக்காளர் என்ற வகையில் சேவை வழங்கும் போது பின்வரும் தலைப்புக்களின் முக்கியத்துவத்தை விளக்குக.

- தரவுப் பகுப்பாய்வு மற்றும் தகவல் தொழில்நுட்ப பாவனை
- முறையான முன்னேற்ற அறிக்கைகளைப் பேணிவரல்
- உள்ளக கணக்காய்வு செயன்முறை
- அரசாங்கத் துறையில் ஈ - பெறுகையை வலுப்படுத்தல்

(20 புள்ளிகள்)

\*\*\*\*\*